

ఎస్సార్‌సీ-2 ప్రాజెక్టుకు రాంరెడ్డి దామోదర్ రెడ్డి పేరు



సూర్యాపేట అక్టోబర్ 13 (ప్రభాత ఉదయం)

తెలంగాణ దివంగత మాజీ మంత్రి, కాంగ్రెస్ పార్టీ సీనియర్ నేత రాంరెడ్డి దామోదర్ రెడ్డికి ముఖ్యమంత్రి రేవంత్ రెడ్డి ఆరుదైన గౌరవం ప్రకటించారు. ఆయన సేవలను విరస్థాయిగా నిలిపేలా ఎస్సార్‌సీ-2 ప్రాజెక్టుకు 'రాంరెడ్డి దామోదర్ రెడ్డి ప్రాజెక్టు'గా నామకరణం చేస్తున్నట్లు వెల్లడించారు. ఈ మేరకు రానున్న 24 గంటల్లోనే అధికారికంగా జీవో (ప్రభుత్వ ఉత్తర్వు) జారీ చేస్తామని స్పష్టం చేశారు.

సూర్యాపేట జిల్లా తుంగతుర్తిలో ఆదివారం నిర్వహించిన రాంరెడ్డి దామోదర్ రెడ్డి స్మారక సభలో సీఎం రేవంత్ రెడ్డి ముఖ్య అతిథిగా పాల్గొని ప్రసంగించారు. ఈ సందర్భంగా ఆయన మాట్లాడుతూ, “నల్గొండ గడ్డపై గోదావరి నీళ్లు ప్రవహిస్తున్నాయంటే అది

కేవలం దామన్న ధైర్యం, పట్టుదల వల్లే సాధ్యమైంది. ఆయన ఒత్తిడితోనే నాటి ప్రభుత్వం ఎస్సార్‌సీ ప్రాజెక్టును ముందుకు తీసుకెళ్లింది” అని గుర్తుచేశారు. తుంగతుర్తి ప్రజల అభివృద్ధి కోసం ఆర్డీఆర్ నిస్సార్థంగా పనిచేశారని సీఎం కనిపిస్తాడన్నారు.

దామోదర్ రెడ్డి కుటుంబానికి కాంగ్రెస్ పార్టీ, అధిష్టానం ఎల్లప్పుడూ అండగా నిలుస్తుందని సీఎం భరోసా ఇచ్చారు. ఆయన మృతి పట్ల కాంగ్రెస్ అగ్రనేతలు సోనియా గాంధీ, మల్లికార్జున్ ఖర్గే, రాహుల్ గాంధీ తీవ్ర సంతాపం వ్యక్తం చేశారని తెలిపారు. సోనియా గాంధీ స్వయంగా ఆయన కుటుంబానికి అండగా ఉంటామని చెప్పారని వెల్లడించారు.

ఎస్సార్‌సీ-2 ప్రాజెక్టు ద్వారా ఈ ప్రాంత రైతుల సాగునీటి కష్టాలు తీరతాయని, ఇది దామోదర్ రెడ్డి ఆశయాలకు దక్కే నిజమైన నివాళి అని సీఎం రేవంత్ రెడ్డి పేర్కొన్నారు.

తెలంగాణలో బీసీల ఐక్య గళం

42 శాతం బీసీ రిజర్వేషన్ల సాధన కోసం జేపీసీ ఏర్పాటు...
చైర్మన్ గా ఆర్.కృష్ణయ్య

42 రిజర్వేషన్ల కోసం జేపీసీ ఏర్పాటు

ఈ నెల 18న రాష్ట్రవ్యాప్త బండ్‌కు పిలుపు

చట్టసభల్లో బిల్లు పెట్టవరకు పోరాటం: కృష్ణయ్య

హైదరాబాద్, అక్టోబర్ 12 (ప్రభాత ఉదయం)

తెలంగాణలో వెనుకబడిన తరగతుల (బీసీ) హక్కుల సాధన ఉద్యమం కొత్త రూపు సంతరించుకుంది. రాష్ట్రంలో 42 శాతం రిజర్వేషన్లను సాధించడమే ఏకైక లక్ష్యంగా బీసీ సంఘాలన్నీ ఏకతాటిపైకి వచ్చి 'తెలంగాణ బీసీ జేపీసీ' (జాయింట్ యాక్షన్ కమిటీ) ని ఏర్పాటు చేశాయి. ఈ ఐక్య

కార్యచరణ కమిటీకి చైర్మన్ గా సీనియర్ నేత ఆర్. కృష్ణయ్య, వైస్ చైర్మన్ గా వీజీ నారంగోని ఏకగ్రీవంగా నియమితులయ్యారు. వీరితో పాటు మరో ఆరుగురు కీలక సభ్యులతో కమిటీని ఏర్పాటు చేశారు. హైదరాబాద్‌లో ఆదివారం జరిగిన ఈ సమావేశంలో జేపీసీ చైర్మన్ ఆర్. కృష్ణయ్య మాట్లాడుతూ, బీసీల హక్కుల కోసం ఉద్యమాన్ని మరింత తీవ్రతరం చేయనున్నట్లు ..మిగతా 2లో

కారు కావాలా.. బుల్డోజర్ కావాలా తేల్చుకోండి

జాబ్బీహిల్స్ ప్రజలకు కేటీఆర్ సూచన

హైదరాబాద్, అక్టోబర్ 12 (ప్రభాత ఉదయం)

జూబ్లీహిల్స్ ప్రజలు కారు కావాలా.. బుల్డోజర్ కావాలా నిర్ణయించుకోవాలని బీఆర్ఎస్ వర్కింగ్ (వెసిడెంట్ కేటీఆర్ సూచించారు. జూబ్లీహిల్స్ ఉప ఎన్నికతో కాంగ్రెస్ ప్రభుత్వానికి గుణపాఠం చెప్పాలన్న అవసరం ఉన్నదని అన్నారు. హైదరాబాద్ పేకీపేట డివిజన్‌కు

చెందిన సీనియర్ నాయకుడు చెర్ల మహేష్.. తెలంగాణ భవన్‌లో నిర్వహించిన కార్యక్రమంలో బీఆర్ఎస్ పార్టీలో చేరారు. ఈ సందర్భంగా కేటీఆర్ ఆయనకు గులాబీ కండువా కప్పి పార్టీలోకి ఆహ్వానించారు.ఈ సందర్భంగా కేటీఆర్ మాట్లాడుతూ.. కాంగ్రెస్ గెలిస్తేనే అభివృద్ధి జరుగుతుందని ఆ పార్టీ నేతలు చెబుతున్నారని.. రాష్ట్రంలో రెండేళ్లుగా అధికారంలో ఉన్నది ఎవరని ఆయన

ప్రశ్నించారు. ఈ ఎన్నికల్లో బుద్ధి చెబితేనే కాంగ్రెస్ పార్టీకి సోయి వస్తదని అన్నారు. రెండేళ్లలో సంపాదించిన మొత్తం అవినీతి సామ్యును జూబ్లీహిల్స్ ఎన్నికల్లో ఖర్చు పెడతారని అన్నారు. కాంగ్రెస్ పార్టీకి ఓటు వేస్తే ఓటుకు రూ.10 వేలు కూడా ఇస్తామంటారని తెలిపారు. బీజేపీ తెలంగాణకు పనికిరాని పార్టీ అని కేటీఆర్ విమర్శించారు. కాంగ్రెస్, బీజేపీకి ఓటు వేస్తే మోరీలో వేసినట్లే అని అన్నారు.

హైదరాబాద్‌లో అభివృద్ధి తిరిగి గాడిన పడాలంటే కేసీఆర్ మళ్లీ రావాల్సిందే అని కేటీఆర్ అన్నారు. అది జూబ్లీహిల్స్ నుంచి మొదలు కావాల్సిందే అన్నారు. అప్పుడే ఎన్నికల హామీల అమలులో చేసిన మోసంతో ప్రజలు కోపంగా ఉన్నారని కాంగ్రెస్ పార్టీ అర్థం చేసుకుంటుందన్నారు. ఉప ఎన్నికలో కాంగ్రెస్ ఓడిపోతేనే నెలకు రూ.4వేల పెన్షన్ వస్తుందని.. ఎన్నికలప్పుడు ..మిగతా 2లో



గాపై కుట్రలు చేస్తున్నారు..

మంత్రి వివేక్ సంచలన కామెంట్స్ నిజామాబాద్, అక్టోబర్ 12 (ప్రభాత ఉదయం)

నిజామాబాద్ చర్చకు సంబంధించి మంత్రి వివేక్ వెంకటస్వామి సంచలన వ్యాఖ్యలు చేశారు. కష్టపడి పనిచేస్తున్నా తనపై కుట్రలు చేస్తున్నారని ఎండీవద్దారు. మంత్రి అడ్డూరి లక్ష్మణ్‌ను రెచ్చగొట్టి విమర్శలు చేయిస్తున్నారని ఆవేదన వ్యక్తం చేశారు. మంత్రి లక్ష్మణ్ తనపై ఎందుకు విమర్శలు చేస్తున్నారో అర్థంకావడం లేదన్నారు. మంత్రి లక్ష్మణ్ వస్తే తాను వెళ్లిపోతున్నాననడం వచ్చి అబద్ధమని చెప్పారు. తనది మాత్రం జాతి అని మంత్రి లక్ష్మణ్ విమర్శిస్తున్నారని,



రాజకీయాల్లో లక్షణాలు ప్రోత్సహించింది కాకానే అన్న విషయాన్ని గుర్తుంచుకోవాలని అన్నారు మంత్రి వివేక్ . జూబ్లీహిల్స్ పార్టీ గెలిస్తే తనకు మంచిపేరు వస్తుందని విమర్శలు చేస్తున్నారా అని వివేక్ ప్రశ్నించారు. తనకు మంత్రి పదవిపై మోజు లేదని, తన మీద ఎందుకు ఇంత ఈర్ష్య.. తాను అందరితో కలిసి కట్టుగా ఉంటానని అన్నారు. ప్రజలకు సేవ చేయాలన్నదే నా లక్ష్యం.. విమర్శలను పట్టించుకోను.. అభివృద్ధి చేయడమే లక్ష్యంగా పనిచేస్తానన్నారు మంత్రి వివేక్. మూలల ఐక్య సదస్సులో మంత్రి వివేక్ ఈ కామెంట్స్ చేశారు. ఈ కామెంట్స్ ఇప్పుడు రాష్ట్ర రాజకీయాల్లో సంచలనంగా మారాయి.

అవసరమైతే పోరాటానికి వెనుకాడం

ట్రంప్ టాలిఫ్స్‌పై చైనా కామెంట్స్ న్యూఢిల్లీ, అక్టోబర్ 12 (ప్రభాత ఉదయం)

చైనా దిగుమతులపై అదనంగా 100 శాతం సుంకాలు విధిస్తున్నట్లు అమెరికా అధ్యక్షుడు డొనాల్డ్ ట్రంప్ ప్రకటించడంపై చైనా స్పందించింది. సుంకాల విషయంలో అగ్రరాజ్యం ద్వంద్వ ప్రమాణాలను అనుసరిస్తోందని చైనా వాణిజ్య మంత్రిత్వ శాఖ దుయ్యబట్టింది. ట్రంప్ తీసుకుంటున్న ఈ చర్యలు తమ దేశ ప్రయోజనాలకు తీవ్ర హాని కలిగిస్తాయని చైనా ఆందోళన వ్యక్తం చేసింది. సాధారణంగా తాము ఎవరోతనూ ఘర్షణలకు దిగమని, అవసరం వస్తే మాత్రం



పోరాడటానికి వెనుకాడమని స్పష్టంచేసింది. మాపై చర్యలకు ప్రతి చర్యలు కూడా ..మిగతా 2లో

రిజర్వేషన్లపై సుప్రీంకోర్టుకు వెళ్తాం..

ఈటల, సంజయ్ ఎక్కడ దాక్కున్నారు? బీసీసీసీ అధ్యక్షుడు మహేష్ కుమార్ గౌడ్

హైదరాబాద్, అక్టోబర్ 12 (ప్రభాత ఉదయం)

యాపీఏ హయంలో చారిత్రాత్మక చర్యలు అమలులోకి వచ్చాయని చెప్పుకొచ్చారు బీసీసీసీ అధ్యక్షుడు మహేష్ కుమార్ గౌడ్. ఇదే సమయంలో బీసీ రిజర్వేషన్ల అంశంపై సుప్రీంకోర్టుకు వెళ్లనున్నట్లు తెలిపారు. బీజేపీ.. బీసీ వ్యతిరేక పార్టీ.. బీజేపీకి బీఆర్ఎస్ తోడైంది అంటూ ఘాటు విమర్శలు చేశారు. బీసీసీసీ చీఫ్ మహేష్ కుమార్ గౌడ్ మీడియాతో మాట్లాడుతూ.. రేపు ఢిల్లీకి వెళ్తాం. సుప్రీంకోర్టు తలుపు తడుతాం. ప్రతిపక్షాలు చేస్తున్న కుట్రలకు మేం భయపడం. బీసీ రిజర్వేషన్ల పెంపుపై మా చిత్తశుద్ధి ప్రజలకు తెలుసు. బీసీ రిజర్వేషన్ల కోసం సుప్రీంకోర్టుకు వెళ్తాం. బీసీ రిజర్వేషన్ల పెంపుపై వెనక్కి తగ్గిం లేదు. బిల్లులు గవర్నర్ దగ్గర పెండింగులో ఉన్నాయి. ప్రధాని దగ్గరికి వెళ్లి బీజేపీ నాయకులు ఎందుకు అడ్డగడం లేదు?. బీసీ



సంఘాలు బండ్‌కి పిలుపునిస్తే మద్దతు ఇస్తాం. బీసీ సంఘాల ధర్మా చేసినప్పుడు ఈటల, సంజయ్ ఎక్కడ దాక్కున్నారు?. బీజేపీ నరసరాన బీసీ వ్యతిరేక పార్టీ. బీజేపీకి బీఆర్ఎస్ తోడైంది అంటూ విమర్శలు చేశారు.

అలాగే, లక్ష్మణ్ కీలక వ్యాఖ్యలు..
నేటికీ ఆర్టీఐ చట్టం అమలులోకి వచ్చి 20 ఏళ్లు అయిన సందర్భంగా స్పందిస్తూ.. మన్మోహన్ సింగ్ ..మిగతా 2లో

హైకోర్టులో వాదనలు వినిపించడంలో విఫలం: కిషన్ రెడ్డి

హైదరాబాద్, అక్టోబర్ 12 (ప్రభాత ఉదయం)

బీసీ రిజర్వేషన్లపై హైకోర్టులో వాదనలు విని పించడంలో కాంగ్రెస్ ప్రభుత్వం విఫలమైందని కేంద్ర మంత్రి కిషన్ రెడ్డి విమర్శించారు. ఆదివారం ఆయన మీడియాతో ఇష్టాగోష్టి నిర్వహించారు. “కేంద్రమంత్రి కిషన్ రెడ్డి ఉన్నంత మాత్రాన రిజర్వేషన్ల విషయంలో ఏం చేయగలడు. సుప్రీంకోర్టు తీర్పునకు వ్యతిరేకంగా రాష్ట్రపతి కూడా ఏం చేయలేరు. మహారాష్ట్రలో మా ప్రభుత్వమే ఉన్నప్పటికీ ఏం చేయలేకపోయాం. ఎన్నికలు ముగిసిన తర్వాత కూడా అక్కడ.. బీసీ రిజర్వేషన్లకు వ్యతిరేకంగా తీర్పు వచ్చింది. ..మిగతా 2లో

జూబ్లీహిల్స్ ఎన్నికలలో బిఆర్ఎస్ పార్టీ విజయం సాధిస్తుంది

ఎమ్మెల్యే మాధవరం కృష్ణారావు

కూకట్‌పల్లి, అక్టోబర్ 12 (ప్రభాత ఉదయం) రాబోయే జూబ్లీహిల్స్ ఎన్నికలలో బిఆర్ఎస్ పార్టీ గణ విజయం సాధిస్తుందని కూకట్ పల్లి ఎమ్మెల్యే మాధవరం కృష్ణారావు జోష్యం చెప్పారు. కూకట్ పల్లి డివిజన్ పరిధిలోగల వెంకటరావు నగర్ కమ్యూనిటీ హాల్లో నియోజకవర్గ సోషల్ మీడియా చారియర్స్ తో ఎమ్మెల్యే మాధవరం కృష్ణారావు సమీక్ష సమావేశం నిర్వహించారు. ఈ సందర్భంగా ఆయన మాట్లాడుతూ సోషల్ మీడియా వేదికగా బిఆర్ఎస్ చేసిన మంచి పనులను అలాగే నియోజకవర్గంలో బిఆర్ఎస్ పార్టీ హయాంలో కేసీఆర్ నాయకత్వంలో జరిగిన అభివృద్ధిని ప్రజలకు ముందుకు తీసుకెళ్లే విధంగా కార్యాచరణ సిద్ధం చేయాలని రాబోయే జూబ్లీహిల్స్ ఎన్నికల్లో కూడా బిఆర్ఎస్ పార్టీ ఘనవిజయం సాధించే దిశగా అందరం కలిసికట్టుగా కృషి చేయాలని పిలుపునిచ్చారు. ఎవరు ఎన్ని విమర్శలు చేసినా శాంతియుతంగా తిప్పికొట్టటట్టు అభివృద్ధితోనే సమాధానం చెప్పాలని, ఎక్కడా కూడా వ్యక్తి గత విమర్శలకు పోకుండా ముందుకు వెళ్లాలని సూచనలు చేశారు.



అల్వాల్ ఆరోగ్య కేంద్రంలో పోలియో డ్రాప్స్ వేస్తున్న శాంతి శ్రీనివాస్ రెడ్డి

పోలియో రహిత దేశంగా కేంద్ర రాష్ట్ర ప్రభుత్వాల కృషి అమోఘం కార్పొరేటర్ శాంతి శ్రీనివాస్ రెడ్డి

మేడ్చల్ జిల్లా ప్రతినిధి (మల్వాజిగిరి నియోజకవర్గం) అక్టోబర్ 12 (ప్రభాత ఉదయం) అల్వాల్ ప్రాథమిక ఆరోగ్య కేంద్రంలో ఆదివారం పల్న పోలియో కార్యక్రమాన్ని నిర్వహించారు. ఈ కార్యక్రమానికి ముఖ్యఅతిథిగా స్థానిక కార్పొరేటర్ శాంతి శ్రీనివాస్ రెడ్డి పాల్గొని పోలియో డ్రాప్స్ వేశారు. ఈ సందర్భంగా ఆమె మాట్లాడుతూ 0-5 ఏళ్లలోపు పిల్లలకు పోలియో చుక్కలు తప్పనిసరిగా వేయించాలని కాలనీవాసులకు సూచించారు. పోలియో రహిత దేశంగా మార్చేందుకు కేంద్రం మరియు రాష్ట్ర ప్రభుత్వాలు కలిసికట్టుగా ఎంతో విస్తృతంగా పల్న పోలియో కార్యక్రమాలను చేపడుతున్నారని అన్నారు. ఈ కార్యక్రమం ద్వారా చిన్నారులకు జీవితాంతం ఆరోగ్యాన్ని అందించ గలుగుతున్నామని ఆమె తెలిపారు. ఈ కార్యక్రమంలో డాక్టర్ జి శ్రీకాంత్, సుప్రియ, జగన్, అరుణ, మారియ నరేందర్ రెడ్డి, సురేందర్ రెడ్డి సిబ్బంది తదితరులు పాల్గొన్నారు.



కాంగ్రెస్ పార్టీ కార్యకర్తల సమావేశంలో మాట్లాడుతున్న డివిజన్ అధ్యక్షుడు ఉదయ్ కుమార్

దొంగ ఓట్లను అరికట్టేందుకు కార్యకర్తలు సైనికుల్లా పని చేయాలి: డివిజన్ అధ్యక్షుడు ఉదయ్ కుమార్

మేడ్చల్ జిల్లా ప్రతినిధి (మల్వాజిగిరి నియోజకవర్గం) అక్టోబర్ 12 (ప్రభాత ఉదయం) అల్వాల్‌లోని మైంపల్లి హనుమంతరావు నివాసంలో ఆదివారం 134, వ డివిజన్ అల్వాల్, 135 వ డివిజన్ వెంకటాపురం అధ్యక్షులు ఉదయ్ కుమార్, భాస్కర్ ల ఆధ్వర్యంలో తెలంగాణ ప్రదేశ్ కాంగ్రెస్ పార్టీ ఆదేశాల మేరకు ముఖ్య కార్యకర్తల సమావేశం నిర్వహించారు. ఈ సందర్భంగా వారు మాట్లాడుతూ దొంగ ఓట్ల నివారణకు ప్రతి కార్యకర్త సైనికుల్లా పనిచేయాలని అన్నారు. ప్రదేశ్ కాంగ్రెస్ కమిటీ ఆదేశాల మేరకు ఓటు చోరిపై సంతకాల సేకరణ ఉద్యమము ప్రజలలోకి తీసుకువెళ్ళామన్నారు. అందులో భాగంగానే ఇంటింటికి తిరుగుతూ ఓట్ల దొంగతనాన్ని ఆపాలని అవగాహన కల్పించాల్సిన బాధ్యత ప్రతి కార్యకర్తపై ఉందన్నారు. ప్రతి ఓటు ప్రజాస్వామ్యంపై ఆధారపడి ఉన్నందున ఇంటింటికి తిరుగుతూ వారి అభిప్రాయం వ్యక్తం చేశారు. బూతులవారీగా ఇంటింటికి పోయి ఈ నెలాఖరు వరకు ఓటు చోరిపై సంతకాల సేకరణ ముగించాలని వారు తెలిపారు. ఈ కార్యక్రమంలో అల్వాల్ సర్కిల్ ప్రెసిడెంట్ అశోక్ రెడ్డి, సిఎల్ యాదగిరి, రాజసింహారెడ్డి, సూర్య కిరణ్, నాగేశ్వరరావు, శ్రీనివాస్ గౌడ్, ప్రవీణు, వీనస్ మేరీ, బలిత, పద్మ, గాయత్రీ, కార్యకర్తలు తదితరులు పాల్గొన్నారు.



వివిధ ప్రాంతాలలో మంచినీటి సరఫరాలో అంతరాయం

హైదరాబాద్, అక్టోబర్ 12(ప్రభాత ఉదయం) జలమండలి ఆధ్వర్యంలో సరఫరా అవుతున్న మంచినీటి సరఫరా లో వివిధ మరమ్మత్ ల నిమిత్తం కొన్ని ప్రాంతాల్లో సరఫరాలో అంతరాయం ఉంటుందని అధికారులు తెలిపారు. కోదందాపూర్ నుంచి గౌడకొండ వరకు ఉన్న హైదరాబాద్ మహానగరానికి మంచినీటిని సరఫరా చేస్తున్న కృష్ణ డ్రింకింగ్ వాటర్ సప్లై ప్రాజెక్ట్ (కేడీడబ్ల్యుఎస్సీ) ఫేజ్- 3, పంపింగ్ మెయిన్ కి సంబంధించి 2375 ఎంఎం డయామెటర్‌పై భారీ నీటి లీకేజీని అరికట్టడానికి గానూ, ఎయిర్ వాల్ట్, గేట్ వాల్ట్, పనిచేయని వాల్ట్‌లను మార్చడం వంటి మరమ్మత్తు పనులను చేపట్టుతున్నారు. 13వ తేదీ సోమవారం ఉదయం 6 గంటల నుండి 14 వ తేదీ మంగళవారం సాయంత్రం 6 గంటల వరకు మొత్తం 36 గంటల పాటు ఈ పనులు కొనసాగుతాయి. అందుకోసం ఈ 36 గంటల వరకు కృష్ణ డ్రింకింగ్ వాటర్ సప్లై ప్రాజెక్ట్ ఫేజ్ - 3 రింగ్ మెయిన్ - 1 కింద ఉన్న రిజర్వాయర్ల పరిధిలో నీటి సరఫరాకు అంతరాయం ఏర్పడుతుంది.

అంతరాయం ఏర్పడే ప్రాంతాలు:

గచ్చిబౌలి, కొండాపూర్, మాధాపూర్, అయ్యప్ప సాస్టి, కావూరి హిల్స్, ప్రశాన్ నగర్, ఫిల్మ్ నగర్, జూబ్లీ హిల్స్, తల్లి ఖానా, భోజగుట్ట, పేక్ పేట్, హాకింపేట్, కర్నాట్, మెమిడిపట్నం, ఆసిఫ్ నగర్, గోల్కొండ, లంగర్ హౌస్, దుర్గా నగర్, బుద్వెల్, సులేమాన్ నగర్, గోల్డెన్ హైల్స్, 9 నంబర్, కిస్సత్ పూర్, గంధంగూడ, బండగూడ, శాస్త్రిపూర్, అల్లబండ, మధుబన్, ధర్మసాయి (శంషాబాద్). సాహెబ్ నగర్, ఆటోనగర్, సర్కార్ నగర్, వాసివ నగర్, నాగోల్, ఎన్టీఆర్ నగర్, వనస్పతిపూర్, దేవేందర్ నగర్, ఉప్పల్, స్నేహపూరి, భారతనగర్, రాంపల్లి, బోడుప్పల్, చెంగిచెర్ల, మానిక్ చంద్, మల్లికార్జున నగర్, పీర్షాదిగూడ, పెద్దఅంబర్ పేట్. నీటి సరఫరాలో అంతరాయం కలగనున్న ప్రాంతాల్లోని వినియోగదారులు నీటిని పొదుపుగా వాడుకోవాలని కోరారు.

కారు కావాలో.. బుల్డోజర్ కావాలో తేల్చుకోండి

మొదటి పేజీ తరువాయి...

ఇచ్చిన హామీలన్నీ అమలువుతాయని స్పష్టం చేశారు. అదే కాంగ్రెస్ పార్టీకి ఓటేస్తే.. ప్రజలను.. ఎంత మోసం చేసినా ప్రజలు ఏమీ అనరనే ధీమాలోకి వెళ్లిపోతారని తెలిపారు. ఆరు గ్యారంటీల పేరుతో కాంగ్రెస్ పార్టీ ప్రజలను మోసం చేసిందని కేటీఆర్ అన్నారు. అన్ని అబద్ధాలు చెప్పి కాంగ్రెస్ ప్రభుత్వం గద్దెనెక్కిందని విమర్శించారు. ఈ రెండేళ్లుగా ఒక్కటంటే ఒక్క మంచి పని కూడా కాంగ్రెస్ ప్రభుత్వం చేయలేకపోయిందని మండిపడ్డారు. ఒక్క ఇల్లు కట్టలేదు.. ఒక్క ఇటుక పెట్టలేదు.. కానీ 2.30లక్షల అప్పు మాత్రం చేసిందన్నారు. గరిబోళ్ల ఇండ్లు ఎక్కడుంటే అక్కడికి బుల్డోజర్లు వంపించి, హైదరాబాద్‌లో ఇళ్లు కూలగొట్టిస్తున్నారని రేవంత్ రెడ్డిపై మండిపడ్డారు.

జూబ్లీహిల్స్ ప్రజలు కారు కావాలా, బుల్డోజర్ కావాలా నిర్ణయించుకోవాలని సూచించారు. కోర్టులు, చట్టబద్ధమైన దాక్కుమెంట్లు ఇవేమీ చూడకుండా పేదవాళ్ళ ఇండ్లపై బుల్డోజర్లను రేవంత్ రెడ్డి, కాంగ్రెస్ పార్టీ నడిపిస్తున్నదని మండిపడ్డారు. అన్నీ తెలిసి కూడా బీసీ రిజర్వేషన్ల అంశంలో రేవంత్ రెడ్డి మోసం చేశాడని ఆరోపించారు. పార్లమెంట్‌లో చేయాల్సిన చట్టం అసెంబ్లీలో చేస్తే చెల్లదని తెలుసున్నారు. ఇచ్చిన జీవోను కోర్టు కొట్టేస్తుందని కూడా తెలిసి మరీ బీసీ రిజర్వేషన్ల పేరుతో నాటకాలు ఆడి మోసం చేశాడని ఆరోపించారు. అజారుద్దీన్ కు ఇస్తామని చెప్పిన ఎమ్మెల్యే కూడా ఆయనకు రాదని తెలుసు, కానీ ఆయనను కూడా రేవంత్ రెడ్డి, కాంగ్రెస్ పార్టీ మోసం చేసిందన్నారు. ముస్లింలకు ఇస్తామని చెప్పిన స్వతానం విషయంలో కూడా మోసం చేశారని తెలిపారు. తెలిసి మరీ ప్రజలను మోసం చేయడమే రేవంత్ రెడ్డి నైజమని అన్నారు. ఆయన నిజాయితీగా చెబుతూ మరీ మోసం చేస్తున్నారని తెలిపారు. ఆయన గతంలోనే 'మోసం చేసే వాళ్లనే ప్రజలు నమ్ముతారు' అని రేవంత్ రెడ్డి స్వయంగా చెప్పిందన్నారు. రెండు సంవత్సరాల్లో ఒక్కటంటే ఒక్క పని చేయని ముఖ్యమంత్రి రేవంత్ రెడ్డి ఆయన రెండు సంవత్సరాలు కేవలం కేసీఆర్ నామం జపం చేసి కాలం గడిపేసిందన్నారు.



విన్సారికి పల్న పోలియో చుక్కలు వేస్తున్న శేరిలింగంపల్లి ఎమ్మెల్యే పీవీసీ చైర్మన్ గాంధీ.

పోలియో రహిత సమాజం కోసం రెండు చుక్కలు వేయించండి

పివీసీ చైర్మన్ శేరిలింగంపల్లి ఎమ్మెల్యే అరికపూడి గాంధీ శేరిలింగంపల్లి: అక్టోబర్ 12, (ప్రభాత ఉదయం) పోలియో రహిత సమాజం కోసం చుక్కలు వ్యాక్సిన్ పిల్లలకు వేయించాలని శేరిలింగంపల్లి ఎమ్మెల్యే పీవీసీ చైర్మన్ అరికపూడి గాంధీ సూచించారు. పల్న పోలియో కార్యక్రమంలో భాగంగా హఫీజ్ పేట డివిజన్ ప్రాథమిక ఆరోగ్య కేంద్రంలో జరిగిన పల్న పోలియో కార్యక్రమంలో చిన్నారులకు పోలియో చుక్కలు గాంధీ వేశారు. ఈ సందర్భంగా గాంధీ మాట్లాడుతూ నిండు జీవితానికి రెండు చుక్కలు చాలని, పోలియో చుక్కలు చిన్నారుల ఆరోగ్యకర భవిష్యత్తుకన్నే భరోసా ఇస్తాయని తప్పనిసరిగా వ్యాక్సిన్ వేయించి కోరారు. అదేవిధంగా దేశ వ్యాప్తంగా నిర్వహిస్తున్న పల్న పోలియో కార్యక్రమంలో ప్రతి తల్లిదండ్రులు పాల్గొని కార్యక్రమాన్ని విజయవంతం చేయాలని సూచించారు. అప్పుడే పుట్టిన పిల్లల దగ్గర నుండి 5 సంవత్సరాల వయసు వరకు పోలియోచుక్కలు వేయించాలని చెప్పారు. పోలియో రహిత సమాజం కోసం అందరం కృషి చేయాలని కోరారు. ఈ కార్యక్రమంలో డాక్టర్ అనూప, కాంగ్రెస్ నాయకులు కావూరి చైద్య సిబ్బంది తదితరులు పాల్గొన్నారు.

పార్కు చేసిన బైక్ మాయం

బుద్వెల్, అక్టోబరు 12 (ప్రభాత ఉదయం) : ఇంటి ముందు పార్కు చేసిన బైక్ చోరికి గురైంది. వివరాలు ఈ విధంగా ఉన్నాయి. బుద్వెల్ హనుమాన్ దేవాలయం సమీపంలో నివాసం ఉండే ఎండీ మనూర్ అలీ ఈ నెల 8వ తేదీన తన మోటారు సైకిల్ డీజీ13ఎ 3209 ను హనుమాన్ దేవాలయం సమీపంలో పార్కు చేశాడు. తిరిగి గంట సమయం తర్వాత బయటకు వచ్చి చూడగా తన దిక్కుక వాహనం కనిపించలేదు. దీంతో ఆయన రాజేంద్రనగర్ పోలీసులకు సమాచారం అందించాడు.



తెలంగాణలో బీసీల ఐక్య గళం

మొదటి పేజీ తరువాయి...

ప్రకటించారు. స్థానిక ఎన్నికల్లో 42 శాతం రిజర్వేషన్లు కోర్టు ఏ కారణంతో స్త్రీ ఇచ్చిందో స్పష్టత ఇవ్వాలని ఆయన డిమాండ్ చేశారు. ఎన్నికల ప్రకటన వెలువడ్డాక స్త్రీ ఇవ్వడం సరికాదని అభిప్రాయపడ్డారు. బీసీలకు జరుగుతున్న అన్యాయానికి నిరసనగా ఈ నెల 18న రాష్ట్రవ్యాప్త బంద్ కు ఆయన పిలుపునిచ్చారు. “గత 76 ఏళ్లుగా బీసీలు తీవ్ర అన్యాయానికి గురవుతున్నారు. ఇప్పుడు దానికి అవమానం కూడా తోడ్పడింది. మా చుక్కలు కోసం చట్టసభల్లో బిల్లు ప్రవేశపెట్టే వరకు ఈ ఉద్యమాన్ని ఆపే ప్రసక్తే లేదు” అని ఆర్. కృష్ణయ్య స్పష్టం చేశారు. రాష్ట్రంలో ఉద్యమం బలంగా జరిగితే కేంద్ర ప్రభుత్వంపై కూడా ఒత్తిడి పెరుగుతుందని ఆయన అన్నారు. బీసీ సమాజం ఐక్యంగా నిలబడి తమ హక్కులను సాధించుకోవాలని పిలుపునిచ్చారు. ఈ కార్యక్రమంలో వలుపురు బీసీ నాయకులు, వివిధ సంఘాల ప్రతినిధులు పెద్ద సంఖ్యలో పాల్గొన్నారు.


రిజర్వేషన్లపై సుప్రీంకోర్టుకు వెళ్తాం

మొదటి పేజీ తరువాయి... నేతృత్వంలోని యూపీఏ ప్రభుత్వం, సోనియా గాంధీ దూరదృష్టి నాయకత్వంలో చారిత్రాత్మక సమాచార హక్కు చట్టం 2005 అక్టోబర్ 12న అమలులోకి వచ్చింది. దేశ చరిత్రలో అద్వితీయ చారిత్రాత్మక నిర్ణయం. ప్రజలకి వాస్తవాలను తెలుసుకోవడానికి మహాత్మర అవకాశం అద్వితీయ ద్వారా కల్పించారు. ప్రజలకు అద్వితీయ జీవన రేఖా మారింది. ఈ చట్టం ప్రజలకు ప్రభుత్వ విభాగాల సమాచారాన్ని అందుబాటులోకి తెచ్చి పాలనలో పారదర్శకత, భాగ్యతాయుతమైన విధానాన్ని తీసుకొచ్చింది. 2014 నుంచి కేంద్రంలోని బీజేపీ ప్రభుత్వం అద్వితీయ తూట్లు పొదుస్తోంది. 2019 సవరణలతో సమాచారం కమిషన్ స్వతంత్రతను బలపీనపరిచాయి. కమిషన్ పదవీకాలం (5 సంవత్సరాలు) , సేవా షరతులను కేంద్ర ప్రభుత్వం నిర్ణయించేలా మార్పులు జరిగాయి. స్వయం ప్రతిపత్తి నిర్వహించే అద్వితీయ కమిషన్ పై కేంద్రం ఒత్తిడిలకు తట్టలేక పరిస్థితి ఏర్పడింది. కేంద్ర సమాచారం కమిషన్ ప్రస్తుతం 11 పోస్టులకు బదులుగా కేవలం ఇద్దరు కమిషన్లతోనే పనిచేస్తోంది. 2025 సెప్టెంబర్ తర్వాత చీఫ్ కమిషన్ పదవి కూడా ఖాళీగా ఉంటుంది. ఇంతకంటే దుర్మార్గం లేదు. కేంద్రంలోని ఫాసిస్టు బీజేపీ ప్రభుత్వ అవినీతిని బహిర్గతం చేసే వ్యక్తులు రక్షణ లేకుండా దాడులు, వేధింపులకు గురవుతున్నారు. 2019 సవరణలను రద్దు చేసి కమిషన్ స్వతంత్రతను పునరుద్ధరించాలని కాంగ్రెస్ పార్టీ డిమాండ్ చేస్తోంది. కేంద్ర, రాష్ట్ర కమిషన్లలో ఖాళీలను తక్షణమే పారదర్శకంగా భర్తీ చేయాలి. కమిషన్ పనితీరుపై నిర్దిష్ట ప్రమాణాలు, ప్రజా నివేదికలు తప్పనిసరి చేయాలి” అని డిమాండ్ చేశారు.

అవసరమే పోరాటానికి వెనుకాడం

మొదటి పేజీ తరువాయి...

ఉంటాయని తెలిపింది. ట్రంప్ ఏకపక్షంగా తీసుకుంటున్న నిర్ణయాలు ఇరుదేశాల ద్వైపాక్షిక ఆర్థిక, వాణిజ్య చర్యల వాతావరణాన్ని దెబ్బతీస్తాయని పేర్కొన్నది. అమెరికాకు అరుదైన ఖనిజాల ఎగుమతులపై చైనా ఆంక్షలు విధించడంపై ట్రంప్ ఇదేవల ఆగ్రహం వ్యక్తం చేశారు. భారీ సుంకాలు విధిస్తానంటూ హెచ్చరికలు చేశారు. చైనా అధ్యక్షుడు జిన్ పింగ్ తో భేటీని రద్దు చేసుకుంటానంటూ ఔదిరింపులకు దిగారు. ఈ క్రమంలోనే చైనా దిగుమతులపై అదనంగా మరో 100 శాతం సుంకాలు విధిస్తున్నట్లు ప్రకటించారు. నవంబర్ 1 నుంచి ఇవి అమలులోకి వస్తాయని తెలిపారు. చైనా తీసుకునే చర్యలను బట్టి తదుపరి చర్యలు ఉంటాయన్నారు. గతంలోనూ అమెరికా-చైనాలు మధ్య వాణిజ్యయర్థం జరిగింది. రెండు అతిపెద్ద ఆర్థిక వ్యవస్థల మధ్య జరిగిన వాణిజ్య వివాదం తగ్గించే లక్ష్యంగా ఇరుదేశాల మధ్య చర్యలు కూడా జరిగాయి. ఈ విధంగా ట్రేడ్ డీల్ కు ఇరుదేశాలు అంగీకరించినప్పటికీ అది కొలిక్కి రాలేదు. ఈ క్రమంలో తాజా పరిణామాలు చోటుచేసుకున్నాయి.



కొయ్యడ ఉదయ్ కుమార్ ను అభినందిస్తున్న వివిధ
శాఖల అధికారులు

రాజేంద్రనగర్ సర్కిల్లో చిన్నారులకు పోలియో చుక్కల పంపిణీ



మైలార్ దేవుపల్లి ప్రాథమిక ఆరోగ్య కేంద్రంలో పోలియో చుక్కలు వేస్తున్న రంగారెడ్డి జిల్లా వైద్య ఆరోగ్య శాఖ అధికారిణి డాక్టర్ లలితా దేవి



మైలార్ దేవుపల్లి లో పోలియో చుక్కలు వేస్తున్న కార్పొరేటర్ తోకల శ్రీనివాస్ రెడ్డి



హైదర్ గూడ లో చిన్నారులకు పోలియో చుక్కలు వేస్తున్న కార్పొరేటర్ ఎం నంగిశ



పోలియో రహిత సమాజం కోసం

భాగస్వాములు కావాలి:

కార్పొరేటర్ తోకల శ్రీనివాస్ రెడ్డి

చిన్నారులకు విధిగా పోలియో చుక్కలు వేయించాలి

రాజేంద్రనగర్, అక్టోబర్ 12 (ప్రభాత ఉదయం)

పోలియో రహిత సమాజం కోసం భాగస్వాములు కావాలని రాజేంద్రనగర్ నియోజకవర్గం బీజేపి ఇంచార్జ్, కార్పొరేటర్ తోకల శ్రీనివాస్ రెడ్డి అన్నారు. ఆదివారం రాజేంద్ర నగర్ నియోజక వర్గ మైలార్ దేవ్ పల్లి డివిజన్ పరిధిలోని మైలార్ దేవ్ పల్లి ప్రాథమిక ఆరోగ్య కేంద్రంలో ఏర్పాటు చేసిన పల్స్ పోలియో కార్యక్రమానికి కార్పొరేటర్ శ్రీ తోకల శ్రీనివాస్ రెడ్డి ముఖ్యఅతిథిగా పాల్గొని చిన్నారులకు పిల్లలకు పోలియో చుక్కలు వేశారు. ఈ సందర్భంగా ఆయన మాట్లాడుతూ... ఐదేళ్లలోపు పిల్లలందరికీ వారి తల్లి దండ్రులు తప్పనిసరిగా పోలియో చుక్కలు వేయించాలన్నారు. తమ పిల్లలకు పోలియో చుక్కలు వేయించడంలో తల్లిదండ్రులు నిర్లక్ష్యం వహించొద్దన్నారు. ఈ కార్యక్రమంలో డివిజన్ అధ్యక్షుడు పాండు యాదవ్, హెచ్ ఈ ఓ కేకెమ్, సిస్టర్ చంద్రకళ, రావుల భాస్కర్, బుచ్చి రెడ్డి, బబ్లా, మజిర్ , రమేష్ రెడ్డి ఏన్ను శంకర్ రెడ్డి, అంగన్నాద్ సిబ్బంది, ప్రజలు తదితరులు పాల్గొన్నారు.

ఈసా కాలువపై ఉన్న మొండికత్తు వద్ద సిక్లలో

ఇద్దరు యువకుల గల్లంతం

బుద్వేల్, అక్టోబరు 12

(ప్రభాత ఉదయం):

రాజేంద్రనగర్ సర్కిల్ గోల్డెన్

హైల్స్ కాలనీ సమీపం నుంచి

పారుతున్న ఈసా కాలువ పై ఉ

న్న మొండి కత్తు వద్ద ఆదివారం

మద్యాహ్నం ఈత కోసం వెళ్లిన

ఇద్దరు యువకులు గల్లంతైనారు.

వివరాలు ఈ విధంగా ఉన్నాయి.

సులేమాన్ నగర్ కు చెందిన

ఆరుగురు యువకులు ఆదివారం మద్యాహ్నం 5:30 గంటల సమయంలో ఈత

కోసం మొండికత్తు వద్దకు వెళ్లారు. హిమాయత్నాగర్ జలాశయం గేట్లు

తెరవడంతో ఈసా కాలువ గత కొన్ని రోజులుగా పారుతుంది. గోల్డెన్ హైల్స్

కాలనీ సమీపంలోని జనవైతన్య వెంచర్ ను ఆనుకుని ఉన్న ఈసా కాలువ పై

ఆవేశానికి ఇవతలికి దాటడానికి అనకట్ట ఉంది. దాని మొండి కత్తు అని

పిలుస్తారు. మొండి కత్తు వద్ద పారుతున్న నీటిని చూడటానికి యువకులు

వస్తుంటారు. అందులో బాగంగానే సులేమాన్ నగర్ కు చెందిన 10వ తరగతి

చదువుతున్న ఆరుగురు చిన్నారులు మొండికత్తు వద్దకు వచ్చారు. ఈతకోసం

నీళ్లలోకి దిగగా నీటి లో ఇద్దరు యువకులు మహమ్మద్ రిజ్వాన్(16), సోహెల్

(16)లు గల్లంతైనారు. భయపడిన మిగతా నలుగురు పిల్లలు అక్కడి నుంచి


పారిపోయారు. కుటుంబ సభ్యులకు విషయాన్ని తెలువడంతో రాజేంద్రనగర్

పోలీసులకు ఫిర్యాదు చేశారు. పోలీసులు సంఘటనా స్థలానికి వెళ్లి గాలింపు

చర్యలు చేపట్టారు. ఇరువురి మృతదేహాలను వెలువలికి తీశారు



రేయాన్



సోహెల్



చిన్నారులను ఆశీర్వదించిన రాజేంద్రనగర్ ఎమ్మెల్యే టి ప్రకాష్ గౌడ్




చిన్నారుల పుట్టు వంచె, పుట్టు చీరల వస్త్రాధారణలో తాత డి ప్రేమ్ దాస్ గౌడ్


రాజేంద్రనగర్, అక్టోబరు 12 (ప్రభాత ఉదయం) : గౌడ సంఘం రాష్ట్ర నాయకులు, మాజీ కార్పొరేటర్, శ్రీ దుర్గా కన్వెన్షన్ అధినేత డి ప్రేమ్ దాస్ గౌడ్, సుజాత ల కుమారుడు డి శ్రీధర్ గౌడ్, శ్వేత ల కుమారుడు శ్రీయార్స్ గౌడ్ , కుమార్తెలు సమీక్ష శరణ్య ల పట్టు వస్త్రాలంకరణ కార్యక్రమం ఆదివారం సాయంత్రం మైలార్ దేవుపల్లి లోని శ్రీ దుర్గా కన్వెన్షన్ లో ఘనంగా జరిగింది. ఈ వేడుకల లో

రాజేంద్రనగర్ ఎమ్మెల్యే డి ప్రకాష్ గౌడ్ పాల్గొని చిన్నారులను ఆశీర్వదించారు. పట్టు వస్త్రాలంకరణ వేడుకలో డి ప్రేమ్ దాస్ గౌడ్ కుటుంబ సభ్యులు, బంధువులు, స్నేహితులు, శ్రేయోభిలాషులు, వివిధ రాజకీయ పార్టీల నాయకులు, గౌడ సంఘం ప్రతినిధులు, పాత్రికేయులు చిన్నారులను కలిసి ఆశీర్వదించారు. చిన్నారులను ఆశీర్వదించిన వారిలో గౌడ సంఘం రాష్ట్ర

నాయకులు పి హరిచరణ్ గౌడ్, ఎం కాశీ విశ్వనాథ్ గౌడ్, రంగారెడ్డి జిల్లా కు చెందిన కె శ్రీనివాస్ గౌడ్, పి సుధాకర్ గౌడ్, కె రఘు గౌడ్, బి వేణు గోపాల్ గౌడ్, జి అర్జున్ గౌడ్, వివిధ పార్టీల నాయకులు వై శ్రీధర్, వెంకటేష్ గౌడ్, ఎం సురేందర్ రెడ్డి, ఎ మాధవ్ రెడ్డి, పాత్రికేయులు ఎ భీమయ్య, ఎం దామోదర్ రెడ్డి, ఎం ప్రేమ్ రాజ్, లక్ష్మణ్ తదితరులు పాల్గొన్నారు.



చిన్నారులను ఆశీర్వదిస్తున్న నాయకులు



చిన్నారులను ఆశీర్వదిస్తున్న నాయకులు

రాందేవ్ రావ్ హాస్పిటల్లో ఉచిత

మేనోపాస్ మెగా శిబిరం

కూకట్‌పల్లి, అక్టోబర్ 12 (ప్రభాత ఉదయం)

కూకట్ పల్లి నియోజకవర్గ పరిధిలో గల రాందేవ్ రావ్ హాస్పిటల్ లో ప్రపంచ మేనోపాస్ దినోత్సవ సందర్భంగా ఆదివారం ఉదయం 8 గంటల నుండి సాయంత్రం 7 గంటల వరకు ఉచిత మేనోపాస్ మెగా క్యాంపు నిర్వహించారు. ఈ క్యాంపు ను నేషన్స్ బెస్టిట్స్ హెల్త్ ఆర్ వైస్ ప్రెసిడెంట్ పత్రికాండ విజయ స్వాస్థర్ చేసారు. ఈ మెగా క్యాంపు డాక్టర్ ఛాయాదేవి (హెచ్.డి. ఓ.బి.జి) ఆధ్వర్యంలో జరిగిన మెగా క్యాంపు లక్ష్మి కమలాకర్ ముఖ్యఅతిథిగా హాజరై ప్రారంభించారు. ఈ సందర్భంగా విజయ పత్రికాండ మాట్లాడుతూ తల్లి ఆరోగ్యం గా ఉంటే, కుటుంబం, సమాజం ఆరోగ్యంగా ఉంటుందన్నారు. డాక్టర్ ఛాయా దేవి మాట్లాడుతూ నేషన్స్ బెనిఫిట్స్ వారికి ధన్యవాదములు తెలిపారు. మరో ముఖ్య అతిథి రోజా రంగా రావు హాజరై మాట్లాడుతూ ఉమ్మెన్స్ ఎంపవర్మెంట్ కోసం గా హాస్పిటల్ చేస్తున్న సేవలను కొనియాడారు. హాస్పిటల్ ఎండ్, డాక్టర్ కమలాకర్ మాట్లాడుతూ సమాజం ఆరోగ్యం గా ఉండాలంటే ప్రతి స్త్రీ మేనోపాస్ గురించి అవగాహన, క్యాంపు నిర్వహించాలని అన్నారు. నేషన్స్ బెనిఫిట్స్ వారు రాందేవ్రావు ఆసుపత్రి కి రూ. 5,00,000 లక్షల విరాళాన్ని అందించారు. ఈ క్యాంపు లో ఫ్రెండ్స్ ఆఫ్ రాందేవ్ ఐటీ ప్రొఫెషన్ నేలపాలి రాజేంద్ర ప్రసాద్ పాల్గొని యోగ, ఫిజిఒథెరపీ విధానాన్ని ప్రారంభించారు. ఈ క్యాంపు ను 200 మందికి ఉపయోగించుకున్నారు. ముగింపు కార్యక్రమం లో ప్రముఖ వ్యాపారావేత్త సతీమణి సుజాత నర్సూ రాజు పాల్గొని మేనోపాస్ మీద అవగాహనా సమాజానికి, స్త్రీలకు ఆరోగ్యం పట్ల అవగాహన కల్పించడం అని అన్నారు. ఇలాంటి కార్యక్రమం చేసినందుకు తన సంతోషాన్ని వ్యక్తపరిచారు.ఈ కార్యక్రమం లో కుముదినీ దేవి స్కూల్ అండ్ కాలేజ్ ఆఫ్ నర్సింగ్ ప్రిన్సిపాల్ అర్చన మొరై పాల్గొన్నారు.



కాలనీ అసోసియేషన్ ప్రతినిధులకు విరాళ చెక్కు అందజేస్తున్న దాత నీరుడుశేఖర్

కాలనీలు అభివృద్ధికి సమిష్టి కృషితో ముందుకు సాగాలి

బీజేపి సీనియర్ నేత నీరుడు శేఖర్ ముదిరాజ్

అభివృద్ధి పనుల్లో ప్రజలు భాగస్వాములు కావాలి..

బండ్లగూడ,అక్టోబర్ 12(ప్రభాత ఉదయం)కాలనీ అభివృద్ధి కోసం కాలనీ ప్రతినిధులు సమిష్టి కృషితో ముందుకు తాగలని కిన్నెత్తూర్ మాజీ ఉపసర్పంచ్ బండ్లగూడ కార్పొరేషన్ బీజేపి సీనియర్ నాయకుడు నీరుడు శేఖర్ ముదిరాజ్ వెల్లడించారు.ఆదివారం కిన్నెత్తూర్ శ్రీకృష్ణ కాలనీ అసోసియేషన్ సభ్యులు నీరుడు శేఖర్ ముదిరాజ్ ను కలిసి కమిటీ హాల్ నిర్మాణం కోసం సహకరించాలని కోరారు.అందుకు ఆయన స్పందించి కమిటీ హాల్ నిర్మాణం కోసం లక్ష రూపాయల విరాళాన్ని అందజేశారు.అనంతరం మాట్లాడుతూ... అభివృద్ధి పనుల్లో ప్రజలు స్వచ్ఛందంగా భాగస్వాములు కావాలని నీరుడు శేఖర్ ముదిరాజ్ పిలుపునిచ్చారు.భద్రత కోసం కాలనీలో సీసీ కెమెరాలను ఏర్పాటు చేసుకోవాలని సూచించారు. కాలనీలో పవననాన్ని పెంపొందించాలని,అలాగే భూగర్భ జలాలను ఇంకుడు గుంతలు ఏర్పాటు చేసి పెంపకోవాలన్నారు.ఈ సందర్భంగా కాలనీ అసోసియేషన్ సభ్యులు నేరడు శేఖర్ ముదిరాజ్,కు కృతజ్ఞతలు ఘనంగా సన్మానించారు.ఈ కార్యక్రమంలో కాలనీ అసోసియేషన్ అధ్యక్షుడు రమేష్ గౌడ్,ప్రధాన కార్యదర్శి బాబురావు, ఉపాధ్యక్షులు లింగరాజు,గోవింద్,కృష్ణరావు, కోకొడకారి రామకృష్ణ సభ్యులు వెంకటేశ్వర్లు,రమేష్ గౌడ్,జి.రమేష్,దాల్ నాయుడు,చంద్రశేఖర్ యాదవ్, తదితరులు పాల్గొన్నారు.



బాబురావు ను సన్మానిస్తున్న ఎమ్మార్సీఎస్ నాయకులు

రాజేంద్రనగర్ మండల ట్రాన్స్లా అధ్యక్షునిగా నియమితులైన అవుసూరి బాబురావు కు సన్మానం

బుద్వేల్ అక్టోబరు 12 (ప్రభాత ఉదయం) : రాజేంద్రనగర్ మండల ప్రైవేటు పాఠశాలల విద్యా సంస్థల సంఘం (ట్రాన్స్లా) అధ్యక్షునిగా నియమితులైన అవుసూరి బాబురావు ను ఆదివారం సాయంత్రం వెంకటేశ్వర కాలనీ లోని ఎన్ హెచ్ కాన్వెన్ట్ స్కూల్ లో ఎమ్మార్సీఎస్ నాయకులు సన్మానించారు. ఈ కార్యక్రమంలో నాయకులు పోతురాజు యాదయ్య మాదిగ, ననాగారి రాంచం దర్ మాదిగ, లింగని క్రిష్ణ మాదిగ, జె.శ్రీనివాస్, సీహెచ్ మణ్యం, బి.ఆనెల్, కభర్ వెంకటరమణ, పి.రామారావు, ఆదిమూల చంద్రశేఖర్, రాజు, నరేష్, తదితరులు పాల్గొన్నారు.



మూల శ్రీనివాస్ గౌడ్ చిత్ర పటానికి నివాళులు అర్పిస్తున్న బీజేపి నాయకులు

వివంగత శ్రీనివాస్ గౌడ్ కు ఘనంగా నివాళులు

బుద్వేల్, అక్టోబరు 12 (ప్రభాత ఉదయం) : బీజేపి రంగారెడ్డి జిల్లా కార్యవర్గ సభ్యులు, బుద్వేల్ నివాసి దివంగత మూల శ్రీనివాస్ గౌడ్ వర్సంతి ని ఆదివారం బుద్వేల్ లో బీజేపి అధ్యక్షులలో నిర్వహించారు. శ్రీనివాస్ గౌడ్ చిత్రపటానికి పూలమాలలు వేసి నివాళులర్పించారు. పార్టీ కోసం శ్రీనివాస్ గౌడ్ చేసిన సేవలను కొనియాడారు. కార్యక్రమంలో బీజేపి రంగారెడ్డి జిల్లా ప్రధాన కార్యదర్శి వై.శ్రీధర్, ఎస్సీ మోర్తా రాష్ట్ర కార్యవర్గ సభ్యులు కొరని నదానంద్, డి.సత్యనారాయణ ముదిరాజ్, పసుపుల సందీప్ ముదిరాజ్, బండారి బాలక్రిష్ణ, ఎన్ విఠల్, రావువేంద్రవారి, పి.సురేందర్, బి.కుమార్, చంద్రపాల్ గౌడ్, రాంధేవ్ రెడ్డి , వీరాచారి, విజయ్. ఈ వేణుగోపాల్, యాదగిరి తదితరులు పాల్గొన్నారు.